

# نایافت

احمد فراز



پاکستانی پوائنٹ  
ڈاٹ کام  
وجید عامر

انتخاب

میں تیرا نام نہ لوں پھر بھی لوگ پہچانیں  
کہ آپ اپنا تعارف ہوا بہار کی ہے

## ویسا چہ

یہ قصہ پُرانا ہے  
جب بعض ہونٹوں نے چاہا  
کہ لفظوں کو آواز کی زندگی دیں  
تو خود ان کو زہراب پینا پڑا تھا  
کہ اہل حکم کو یہ ڈر تھا

یہ الفاظ  
آواز کی زندگی سے  
کوئی داستاں بن نہ جائیں

فضا اُداس ہے رُت مضمحل ہے میں چپ ہوں  
جو ہو سکے تو چلا کسی کی خاطر تو

فراز تو نے اُسے مشکلوں میں ڈال دیا  
زمانہ صاحبِ زر اور صرف شاعر تو

عجیب رُت تھی کہ ہر چند پاس تھا وہ بھی  
بہت طول تھا میں بھی اُداس تھا وہ بھی

کسی کے شہر میں کی گفتگو ہواؤں سے  
یہ سوچ کر کہ کہیں آس پاس تھا وہ بھی

ہم اپنے زعم میں خوش تھے کہ اُس کو بھول چکے  
مگر گمان تھا یہ بھی قیاس تھا وہ بھی

کہاں کا اب غم دنیا کہاں کا اب غم جاں  
وہ دن بھی تھے کہ ہمیں یہ بھی رس تھا وہ بھی

فراز تیرے گریباں پہ کل جو ہنستا تھا  
اُسے ملے تو دریدہ لباس تھا وہ بھی

کہ جن سے میری محبتوں کا رہا تعلق  
کہ جن کی مجھ پر عنایتیں تھیں

میں کہہ رہا تھا  
کہ اُن میں کچھ کو تو میں نے  
جاں سے عزیز جانا  
مگر اُنہیں میں سے بعض کو  
میری بے دلی سے شکایتیں تھیں

میں ایک اک بات  
ایک اک جرم کی کہانی  
دھڑکتے دل کا نپتے بدن سے سُنا رہا تھا  
مگر وہ پتھر بنی  
مجھے اس طرح سے سُنتی رہی  
کہ جیسے مرے لبوں پر  
کسی مقدس نزیں صحیفے کی آیتیں تھیں

## عقیدت

میں کتنی وارفتگی سے اُس کو سُنا رہا تھا  
وہ ساری باتیں وہ سارے قصے  
جو اس سے ملنے سے پیشتر  
میری زندگی کی حکایتیں تھیں

میں کہہ رہا تھا  
کہ اور بھی لوگ تھے  
جنہیں میری آرزو تھی مری طلب تھی

کہ جس کی جیبیں پہ  
 ظالم رقابتوں کی جلن سے  
 کوئی شکن نہ آئی  
 وہ ضبط کی کرنیاں شدت سے  
 دل ہی دل میں  
 خموش، چُپ چاپ  
 مر گیا ہے

سچ کا زہر

تجھے خبر بھی نہیں  
 کہ تیری اُداس ادھوری  
 محبتوں کی کہانیاں  
 جو بڑی کشادہ دلی سے  
 ہنس نہس کے سُن رہا تھا  
 وہ شخص تیری صداقتوں پر فریفتہ  
 با وفا و ثابت قدم

ہمیں بھی عسّم طلبی کا نہیں رہا یارا  
ترے بھی رنگ نہیں گردشِ زمانہ وہ

اب اپنی خواہشیں کیا کیا اُسے لاتی ہیں  
یہ بات ہم نے کسی تھی مگر نہ مانا وہ

یہی کہیں گے کہ بس صورتِ آشنائی تھی  
جو عہدِ ٹوٹ گیا یاد کیا دلانا وہ

اس ایک شکل میں کیا کیا نہ صورتیں دکھیں  
نگار تھا، نطنہ آیا نگارِ حسانہ وہ

فرازِ خواب سی دُنیا دکھائی دیتی ہے  
جو لوگ جانِ جہاں تھے ہوئے فسانہ وہ

C

ہر آشنائیں کہاں غوٹے محسّرانہ وہ  
کہ بے وفا تھا مگر دوست تھا پرانا وہ

کہاں سے لائیں اب آنکھیں اُسے کہ رکھنا تھا  
عداوتوں میں بھی اندازِ مخلصانہ وہ

جو ابر تھا تو اُسے ٹوٹ کر برسنا تھا  
یہ کیا کہ آگ لگا کر ہواروانہ وہ

پکارتے ہیں مہ و سال منزلوں کی طرح  
لگا ہے تو سب سستی کو تازیانہ وہ

تو لوٹ کر بھی اہل تمنا کو خوش نہیں  
میں لٹ کے بھی وفا کے انہی قافلوں میں نہیں

بدلانہ میرے بعد بھی موضوعِ گفتگو  
میں جا چکا ہوں پھر بھی تری محفلوں میں ہوں

مجھ سے بچھڑ کے تو بھی تو رونے کا علم بھر  
یہ سوچ لے کہ میں بھی تری خواہشوں میں ہوں

تو ہنس رہا ہے مجھ پہ مرا حال دیکھ کر  
اور پھر بھی میں شریکِ ترے فتنوں میں ہوں

خود ہی مثالِ لالہ صحرایہ ہوں  
اور خود فراز اپنے تماشا میں ہوں

تیرے قریب آ کے بڑی الجھنوں میں ہوں  
میں دشمنوں میں ہوں کہ ترے دوستوں میں ہوں

مجھ سے گریزِ پاس ہے تو ہر راستہ بدل  
میں سنگِ راہ ہوں تو سبھی راستوں میں ہوں

تو اچکا ہے سطح پہ کب سے خبر نہیں  
بے درد میں ابھی انھیں گسارِ تیوں میں ہوں

اسے یارِ خوش دیا رتھے کی خبر کہ میں  
کب سے ادا ہیوں کے گھنے جنگلوں میں ہوں



ایسے الزام کہ خود اپنے تراشے ہوئے بُت  
 جذبہ کاوش خالق کو نگونہ ساز کریں  
 موقلم حلقہ ابرو کو بنا دئے خنجر  
 لفظ نوحوں میں رستم مدحِ یار کریں  
 رقصِ مینا سے اُٹھے نغمہ رقصِ بسمل  
 ساز خود اپنے مغنّتی کو گنہگار کریں

مرہم اشک نہیں زحیم طلب کا چارہ  
 خوں بھی روؤ گے تو کس خاک کی سچ دھج ہوگی  
 کانپتے ہاتھوں سے ٹوٹی ہوئی بنیادوں پر  
 جو بھی دیوار اٹھاؤ گے وہی کج ہوگی  
 کوئی پتھر ہو کہ نغمہ کوئی پیکر ہو کہ رنگ  
 جو بھی تصویر بناؤ گے اپاہج ہوگی

## تخلیق

درد کی آگ بجھا دو کہ ابھی وقت نہیں  
 زخمِ دل جاگ سکے نشترِ غم رقص کرے  
 جو بھی سانسوں میں گھلا ہے اُسے عریاں نہ کرو  
 چپ بھی شعلہ ہے مگر کوئی نہ الزام دھرے

## یہ کیسی رُت ہے

یہ کیسی رُت ہے  
 نہ برف باری کے دن  
 کہ شاخوں کے پیرہن پر  
 پسیدہ صبح کا گماں ہو  
 نہ فصل گل ہے  
 کہ ہر طرف شور جانفروشاں سے  
 کوئے محبوب کا سماں ہو  
 نہ دور پت جھڑکا ہے  
 کہ بے جان کونپلوں کو  
 اُمیدِ فردائے مہرباں ہو

یہ کیسی رُت ہے  
 کوئی تو بولے  
 کوئی تو دھڑکے  
 کوئی تو بھڑکے

یہ کیسی رُت ہے  
 کہ ہر شجر  
 صحنِ گلستاں میں  
 ملول و تنہا سلگ رہا ہے  
 طیور چپ چاپ کب سے منفار زیرِ پر ہیں  
 ہوا میں نوحہ کناں  
 کہ اس باغ کی بہاریں  
 گئیں، تو پھر لوٹ کر نہ آئیں



آنکھ سے دُور نہ ہو دل سے اُتر جائے گا  
وقت کا کیا ہے گزرتا ہے گزر جائے گا

اب شوق سے کہ جاں سے گزر جانا چاہیے  
بول اے ہوائے شہر! کدھر جانا چاہیے

کب تک اُسی کو آخری منزل کہیں گے ہم  
کوئے مراد سے بھی اُدھر جانا چاہیے

وہ وقت آ گیا ہے کہ ساحل کو چھوڑ کر  
گہرے سمندروں میں اُتر جانا چاہیے

اب رفتگاں کی بات نہیں کارواں کی ہے  
جس سمت بھی ہو گردِ سفر جانا چاہیے

اتنا مانوس نہ ہو خلوتِ غم سے اپنی  
تو کبھی خود کو بھی دیکھے گا تو ڈر جائے گا

ڈوبتے ڈوبتے کشتی کو اُچھلا لے دوں  
میں نہیں کوئی تو ساحل پہ اُتر جائے گا

زندگی تیری عطا ہے تو یہ جانے والا  
تیری بخشش تری دہلیز پہ دھر جائے گا

ضبط لازم ہے مگر دکھ ہے قیامت کا فراز  
ظالم اب کے بھی نہ روئے گا تو مر جائے گا

کچھ تو ثبوتِ خونِ تمست کہیں ملے  
ہے دل تہی تو آنکھ کو بھر جانا چاہیے

یا اپنی خواہشوں کو مقدس نہ جانتے  
یا خواہشوں کے ساتھ ہی مر جانا چاہیے

گتھی رت

پھر آگتی ہے، گتھی رت تمہیں خبر بھی نہیں  
خبر مجھے بھی نہیں تھی کہ رات پچھلے پہر  
کسی نے مجھ سے کہا جاگ اے دریدہ جگر  
نشستہ ہے سر دھلیز کوئی بامِ نشیں

بدل چکا تھا سبھی کچھ تمہارے جاتے ہی  
فلک کا چاند، زمیں کے گلاب راکھ ہوئے  
وہ راکھ خواب ہوئی پھر وہ خواب راکھ ہوئے  
تم آسکو تو میں سمجھوں تمہارے آتے ہی

کردار

ہر ایک نقش وہی آج بھی ہے جو کل بھتا  
یہ راکھ خواب بنے خواب سے گلاب بنے  
ہر اک ستارہ مرگاں سے مہتاب بنے  
برس سداق کا جیسے وصال کا پل بھتا

ہم ابھی ایسا دہ تھے  
اب سے کچھ پہلے  
وفا کے فرس پائیدہ پہ  
خوش وقتی کے رنگیں شامیانوں کے تلے  
اپنے ہاتھوں میں قرار و قول کی شمعیں لیے  
آندھبوں میں زلزلوں میں  
تاقیامت ساتھ دینے کے لیے  
آبادہ تھے  
اک دوسرے کے اس قدر دلدادہ تھے

بجھ گئیں شمعیں قرار و قول کی  
 فرشِ فاکہ سخت دپانڈہ سلیں بھی پھپٹ گئیں  
 اور دوپیکر  
 خود اپنے خجروں کے وار سے  
 خاک و خوں میں تر بن کر  
 فرش پر افتادہ تھے  
 ہم ابھی ایستادہ تھے

دیکھنے والوں میں شامل  
 بار بھی اغیار بھی  
 چند آنکھوں میں نمی  
 چند آنکھوں میں حقارت، برہمی  
 چند آنکھوں میں سکوتِ دائمی  
 جم گئے سائے ادھر  
 اور کانپ اٹھی اس طرف دیوار بھی  
 دشمنوں کو بھی یقین  
 اور بدگماں کچھ ہمنشینیں — غمخوار بھی  
 دیکھنے والوں نے دیکھا

کس طرح صدیاں اچانک  
 ٹائینوں میں بٹ گئیں  
 شامیانوں کی طنائیں کٹ گئیں

گرفتہ دل تھے، مگر حوصلہ نہ مارا تھا  
گرفتہ دل ہیں، مگر حوصلے بھی اب کے گئے

تم اپنی شمعِ تمنا کو رو رہے ہو فراق  
ان آندھیوں میں تو پیارے چراغِ سب کے گئے

نظرِ بجھی تو کرشمے بھی روز و شب کے گئے  
کہ اب تلک نہیں آئے ہیں لوگ جب کے گئے

سنے گا کون تری بے وفائیوں کا رگھ  
یہی ہے رسمِ زمانہ تو ہم بھی اب کے گئے

مگر کسی نے ہمیں ہم سفر نہیں جانا  
یہ اور بات کہ ہم ساتھ ساتھ سب کے گئے

اب آئے ہو تو یہاں کیا ہے دیکھنے کے لیے  
یہ شہر کب سے ہے ویراں وہ لوگ کب کے گئے

ہر کسی سے بے تکلف ایک حد تک دلنواز  
وہ بھی کی ہم پیالہ ہم نفس  
عمر شاید میں سے اوپر برس یا دو برس

## روزناجرمن نژاد

روزناجرمن نژاد  
اور دیکھنے والوں میں سب  
اس کی آسودہ نگاہی بے محابا میگساری کے سبب  
پیکرِ سلیم و سرتاپا طلب  
ان میں ہر اک کی متاعِ گل  
بہائے التفاتِ نیم شب

روزناجرمن نژاد  
اور اس کا دل زخموں سے پُور  
اپنے ہمدردوں سے ہمایوں سے دُور

روزناجرمن نژاد  
اس کے ہونٹوں میں حرارت  
جسم میں طوفان  
برہنہ پنڈلیوں میں آگ  
نیت میں فساد  
رنگ و نسل و قامت و قد  
سرزمینِ و دین کے سب تفرقوں سے بے نیاز



گھر کی دیواریں نہ دیواروں کے سایوں کا سرور  
 جنگ کے آشکدے کا رزق کب سے بن چکا  
 ہر آہنی بازو کا خوں  
 ہر جانڈ سے پھرے کا نور

خلوئیں خاموش و ویراں  
 اور ہر دہلیز پر اک مضطرب مرمر کا بٹ  
 ایسا وہ ہے پختیم ناصبور  
 کون ہے اپنوں میں باقی  
 تو سن راہ طلب کا شہسوار  
 ہر درتپکے کا مقدر انتظار

اجنبی مہماں کی دستکِ خواب  
 شاید خواب کی تعبیر بھی

چند لمحوں کی رفاقت جاوداں بھی  
 حسرتِ تعمیر بھی  
 الوداعی شام، آنسو، عہد و پیمان  
 مضطرب، نادبھی نچیر بھی  
 کون کر سکتا ہے در نہ ہجر کے کالے سمندر کو عبور  
 اجنبی مہماں کا اک حرفِ وفا

نومید چاہت کا غرور  
 روزِ نابِ اجنبی کے ملک میں خودِ اجنبی  
 پھر بھی پھرے پر اُداسی ہے نہ آنکھوں میں تھکن  
 اجنبی کا ملک جس میں چار سُو  
 تاریکیاں ہی خیمہ زن  
 سب کے سایوں سے بدن  
 روزِ نامرمر کا بٹ

اور اس کے گرد

ناچتے تانے بہت

سب کے ہونٹوں پر وہی حرفِ وفا

ایک سی سب کی صدا

وہ سبھی کی ہم پیالہ ہم نفس

عمر شانِ دبیں سے اوپر برس یا دو برس

اس آنکھوں میں تجسّس اور بس

بدن میں آگ ہے چہرہ گلاب جیسا ہے  
کہ زہرِ عجم کا نشہ بھی شراب جیسا ہے

وہ سامنے ہے مگر تشنگی نہیں جاتی  
یہ کیا ستم ہے کہ دریا سراب جیسا ہے

کہاں وہ قُرب کہ اب تو یہ حال ہے جیسے  
ترے فراق کا عالم بھی خواب جیسا ہے

مگر کبھی کوئی دیکھے کوئی پڑھے تو سہی  
دل آئینہ ہے تو چہرہ گلاب جیسا ہے

بہارِ نخلوں سے چمن زار بن گئے مقتل  
جو نخل دار ہے شاخِ گلاب جیسا ہے

فرازِ سنگِ ملامت سے زخم زخم سہی  
بہیں عزیز ہے خانہ خراب جیسا ہے

## فضا نور و بادل

میں سایہ نخل میں کھڑا ہوتا  
جب ایک فضا نور و بادل  
لہراتا ہوا نطنبر پڑا تھا

یوں قلب و جگر سے آگ اٹھی  
برسوں کی طویل تشنہ کا ہی  
یکسخت ہی جیسے جاگ اٹھی



پل بھر میں بدن دکھ رہا تھا  
میں سایہ نخل سے نکل کر  
بادل کی طرف لپک رہا تھا

بادل بھتا سمندروں کا پیاسا  
یہ اس کا کرم کہ چند لمحے  
وہ مجھ کو بھی دے گیا دلاسا

دل پر لیے داغ نامرادی  
چاہا کہ پلٹ چلوں ادھر ہی  
جس سمت سے درد نے صدی

دیکھا تو رت بھی جا چکی تھی  
مایوس کن انتظار کی دھوپ  
اس نخل و فک کو کھا چکی تھی

کہا تھا کس نے تجھے آبرو گنوانے جا  
فراز اور اُسے حالِ دل سنانے جا

کل اک فقیر نے کس سادگی سے مجھ سے کہا  
تری جبین کو بھی ترسیں گے آستانے جا

اُسے بھی ہم نے گنوا یا تری خوشی کے لیے  
تجھے بھی دیکھ لیا ہے ارے زمانے جا

بہت ہے دولت پندار پھر بھی دیوانے  
جو تجھ سے روٹھ چکا ہے اُسے منانے جا

سنا ہے اُس نے سو ممبر کی رسم تازہ کی  
فراز تو بھی معتمد کو آزمانے جا



## فصلِ رائیگاں

زندگی کے خوابِ فصلِ رائیگاں  
تو دریدہ دل میں آشفتمے بیاں  
زندگی کے خوابِ فصلِ رائیگاں

رائیگاں ہر درد کے سورج کی ٹھوپ  
آبے ہاتھوں کے ماتھوں کا عرق  
گیسوؤں کے ابرہوٹوں کی شفقت  
میرے دل کی آگ تیرا رنگِ وپ

نہ اب جواز نہ موقع ہے ہاتھ ملنے کا  
سہمی کو شوق رہا راستے بدلنے کا

پہنچ گئے سرِ منہ نزلِ بخوبی قسمت  
مگر وہ لطف کہاں ساتھ ساتھ چلنے کا

میں آپ اپنے ہی پندار کے حصار میں ہوں  
بجز شکست کہاں راستہ نکلنے کا

وہ ساعتیں تو ہواؤں کے ساتھ جا بھی چکیں  
نظر میں اب بھی ہے منظرِ چراغِ جلنے کا

وہ سرد مہر سہمی پر نگاہِ لطف کے بعد  
فرازِ دیکھ سہماں برف کے پگھلنے کا

راہیگاں خونِ وفت کی ندیاں  
کشتِ بے حاصل کا حاصل بے نشاں

آنسوؤں کی جھیل دوپہروں کی ٹو  
جسمِ شل احساسِ مردہ دل لہو

چار جانب ریت کے ٹیلے رواں  
کوئی نوحہ گر نہ کوئی چشمِ نم  
صرف ہم تو بھی کہاں میں بھی کہاں  
جیسے ویرانے میں لاشیں بے اماں

بے کفن، بے گور، رزقِ کرگساں  
اور یہ یادیں بھی کچھ لمحوں کی ہیں  
جس طرح صحرا میں قدموں کے نشاں  
جس طرح نصرتی خاموشیاں

## سلامتی کونسل

پھر چلے ہیں مرے زخموں کا مداوا کرنے  
میرے غمخوار اسی فتنہ گرد ہر کے پاس  
جس کی دہلیز پٹپکی ہیں لہو کی بوندیں  
جب بھی پہنچا ہے کوئی سوختہ جاں کشتہ یاس  
جس کے ایوانِ عدالت میں فروکش قاتل  
بزمِ آرا و سخن گستر و فرخندہ لباس  
ہر گھڑی نعرہ زناں امن و مساوات کی تیر  
زر کی میزان میں رکھے ہوئے انسان کا ماس

تقصیر انصاف کی زنجیر ہلانے والو  
 بکھلا ہوں یہ قیامت کا نشہ ہے طاری  
 اپنی شمشیر پہ کشکول کو تریح نہ دو  
 دم ہو بازو میں تو ہر ٹھرب جنوں ہے کاری  
 اس جزیرہ میں کہیں نور کا مینا نہیں  
 جس کے اطراف میں اک قلزمِ غول ہے جاری  
 ”جو ہر جامِ حجم از کانِ جہانِ دگر است  
 تو توقع ز گلِ کوزہ گراں می داری“

کون اس قتل گمراہ ناز کے سمجھے اسرار  
 جس نے ہر دشمن کو پھولوں میں چھپا رکھا ہے  
 امن کی فاختہ اڑتی ہے نشاں پر لیکن  
 نسلِ انسان کو صلیبوں پہ چڑھا رکھا ہے  
 اس طرف نطق کی بارانِ کرم اور ادھر  
 کاسۂ سر سے مناروں کو سجا رکھا ہے

جب بھی آیا ہے کوئی کشتہ بیدار اُسے  
 مریم وعدہ فردا کے سوا کچھ نہ ملا  
 یہاں قاتل کے طرفدار ہیں سائے قاتل  
 کاہشِ دیدہ پرنیوں کا صلہ کچھ نہ ملا  
 کاشمیر کوریا ویت نام دو منکن کا نگو  
 کسی بسمل کو بجز حرفِ دعا کچھ نہ ملا

گر روشنی یہی ہے تو اے بے نصیب شہر  
اب تیرگی ہی تیرا مہتہ تر لگے مجھے

منزل کہاں کی زاد سفر کو بچا بیو!  
اب رہزنیوں کی نیت رہبر لگے مجھے

وہ مطمئن کہ سب کی زباں کاٹ دی گئی  
ایسی خموشیوں سے مگر ڈر لگے مجھے

وہ قحطِ حرفِ حق ہے کہ اس عہد میں فراز  
خود سا گنہگار سمپیر لگے مجھے

گزرا ہوں جس طرف سے بھی پتھر لگے مجھے  
ایسے بھی کیا تھے لعل و جواہر لگے مجھے

لو ہو چکی شفا کہ مداوائے درد دل  
اب تیری دسترس سے بھی باہر لگے مجھے

ترسا دیا ہے ابرگریزاں نے اس قدر  
بر سے جو بوند بھی تو سمندر لگے مجھے

تھامے رہو گے جسم کی دیوار تاجے  
یہ زلزلہ تو روح کے اندر لگے مجھے



خود اپنے غلوں میں نہائے ہوئے مگر چپ ہیں  
یہ لوگ ہیں کہ چٹانیں ہیں سب سے پتھر کی

وہ ایک شخص کہ سورج کے روپ میں آیا  
چرا کے لے گیا شمعیں سزا زہر گھر کی

مرے قلم پہ رہی نوک جس کے خنجر کی  
سنا ہے اس کی زباں بھی ہوئی ہے پتھر کی

رداں ہے قلم غلوں اندرون شہر بھی دیکھ  
کہ خوشنما تو بہت ہے فصیل باہر کی

اجاڑ پیر گئے موسموں کو روتے ہیں  
ہر آنسو کو ہو س پی گئی سمندر کی

فیقہ شہر جہیں پر کلاہ زر رکھے  
سنا رہا ہے ہمیں آیتیں معتدر کی

خاک اور نغول میں لت پت لاش

کے ہونٹوں پر

اک بات جمی ہے

یہ قاتل ہے

لیکن کس کا

یہ اپنی تخلیق کا قاتل

اس نے خود کو قتل کیا ہے

لوگوں کا انبوهہ مگر

کب مُنٹا ہے

کون ہے قاتل

کس نے

کس کو قتل کیا ہے؟

## قاتل

قاتل چُپ ہے

نغول آلودہ ہاتھ ہیں اب تک

خنجر تھر تھر کانپ رہا ہے

لوگوں کا انبوهہ اُسے

گھیرے میں لے کر

بیخ رہا ہے

یہ قاتل ہے

یہ قاتل ہے

جو یوں بھی ہو تو بڑی بات ہے تری قربت  
 تری دفت تری چاہت تری سیجائی  
 ہر ایک زخم کو دھو دے شفیق ہاتھوں سے  
 ہر ایک درد کو چن لے تری دل آرائی

مگر یہ درد یہ دکھ کب مری حدود میں ہے  
 کہاں نہیں مرا پیکر کہاں نہیں فیضیاں  
 تو اک وجود کو زندہ تو کر چکے لیکن  
 ہر اک صلیب پر میرا ہی جسم آویزاں  
 ہر ایک تیر ستم پر مرا لہو لرزاں  
 کسے کسے تو بچائے گی اے مری درماں

نہیں ہے یوں

نہیں ہے یوں کہ مرا دکھ مری حدود میں ہے  
 نہ صرف دل ہی دریدہ نہ صرف جاں ہی فگار  
 نہ صرف دکھیتی آنکھوں میں حسرتوں کا دھواں  
 نہ صرف ہاتھ شکستہ نہ سر پہ زخیم ہزار

یہ اہل درد بھی کس کی دُہائی دیتے ہیں  
وہ چپ بھی ہو تو زمانہ ہے ہمنوا اُس کا

بہمی نے ترکِ تعلق میں پہل کی کہ فساد  
وہ چاہتا تھا مگر حوصلہ نہ تھا اُس کا

مزاج ہم سے زیادہ جُدا نہ تھا اُس کا  
جب اپنے طور ہی تھے تو کیا گلہ اُس کا

وہ اپنے زعم میں تھا بے خبر رہا مجھ سے  
اُسے گماں بھی نہیں میں نہیں رہا اُس کا

وہ برق زد تھا مگر رہ گیا کہاں جانے  
اب انتظار کریں گے شکستہ پا اُس کا

چلو یہ سیلِ بلا خیز ہی بنے اپنا  
سینہ اُس کا، خدا اُس کا، ناخدا اُس کا

## گُستانِ بی بی

تو جب  
بمبیت کے قاتل پہاڑوں کی صلیبوں سے اتر آئے

تو یہ جانا  
کہ ہم دشتِ عدم کو پار کر آئے  
ہراک کے پاؤں چھلنی جسمِ شل  
اعضاءِ تنھن سے چور

لیکن سب  
ہر اس مرگ سے بے جان - بے حس تھے

ۛ کا فرستان کی ایک لڑکی

چلو اُسی سے کہیں دل کا حال جو بھی ہو  
وہ چارہ گر تو ہے اس کو خیال جو بھی ہو

اُسی کے درد سے ملتے ہیں سلسلے جاں کے  
اُسی کے نام لگا دو لال جو بھی ہو

مرے نہ ہار کے ہم قیس و کوہن کی طرح  
اب عاشقی میں ہماری مثال جو بھی ہو

یہ زگزر پہ جو شمعیں دمکتی جاتی ہیں  
اُسی کا قامتِ زیبا ہے چال جو بھی ہو

فرار اس نے وفا کی کہ بے وفائی کی  
جو ابده تو ہمہی ہیں سوال جو بھی ہو

بسبھی یوں زرد رُو جیسے

ابھی تک آسمانوں کے سفر سے لوٹ کر

رُو جیس نہیں آئیں

چلو ہم سب کے سب زندہ ہیں

جیسے بھی ہیں یکجا ہیں

ضیا، باسط، سعید اور میں

ہمارا میزبان کب سے نہ جانے

گھر کے دروازے کھلے چھوڑے

سبک شہتیر کے پُل پر ہمارا منتظر تھا

اس کو یہ معلوم تھا

ہم اجنبی مہماں

سیاحت کے لیے کن مشکلوں سے

ہفت خواں طے کر کے

اس وادی میں آئیں گے

چناروں کے بلند اشجار

انگوروں کی میلیں

چار سوسبزہ

ہوائیں بید مشک و عود و مُر کی خوشبووں سے

چور بوجھل

طاہرانِ خوشنما و خوش نوا — بے گل

سبک رفتار چشموں کی تہوں میں

پتھروں کا نیلم و یا قوت سا چھل بل

ادھر کچھ دور برفالوں کے گلے

نوجواں چرواہیوں کے دو دھیبا چہروں کی صورت

برق سے شفاف و دل آرا

فضا جیرت فزا — سحر آفریں دنیا

” مژہ برہم مزن تان شکنی رنگ تماشارا “

ہمارا میزبان مفلس تھا  
لیکن شام کو خوانِ ضیافت دیکھ کر  
ہم خس بدنداں تھے  
کشاہہ طشت میں بزغاثہ بریاں  
بطک ہیں آبِ ناک  
اور کشتیوں میں ڈھیر سیبوں کے  
الادیں دہکتی آگ  
کتنی گرم کتنی خوبصورت تھی

مگر ہم منتظر اس پل کے تھے  
جب کافرستان کی جواں بریاں  
زمینی حسد کی حویریں  
دف و مردنگ کی تھاپوں پر رقصاں  
اپنے محبوبوں کی فرقت کے

نیشے گیت گائیں گی  
الف لیلہ کے شہزادوں کی صورت  
ہم میں ہر اک  
اس طلسماتی فضا کے سحر میں گم تھا  
بتانِ آذری کا رقص جاری تھا  
یہ بلبوس میں لپٹے ہوئے  
مرمر کے بُت  
مہتاب سے پیکر

بسھی باہوں میں باہیں ڈال کر زنجیر کی صورت  
کھال کی شکل میں جنباں  
کہ جیسے دیوتاؤں کے رتھوں کی گھوڑیاں  
وحشت سے پاکوہاں  
دف و دامہ و مردنگ کے آہنگ ہیں  
آہستہ آہستہ  
کھنکتے تھقے۔ محبوب آدازیں بھی

در د آشنای نفس کش ہمدوم  
 لہو اس کا بھی اس شعلے نے گرمایا  
 مگر سب ساتھیوں سے کم

بتانِ آذری رقصاں  
 مگر باسطِ جواک فنکار  
 لیکن شکوہِ سنجِ زندگی ہر دم  
 قلم اس کا ڈرافٹاں و گمراہی  
 لیکن خود تہی داماں  
 شکستہ دل

خود اپنے فن سے اپنے آپ سے نالاں  
 یہاں دنیا کے غم بھولا ہوا  
 بسمل  
 ہر اک پیکرِ پیر سو سو جان سے قرباں

شامل ہو گئیں آخر  
 کہ جیسے نقرئی گھنگرو  
 اچانک جھبھنا اٹھیں  
 بسھی غارت گر تمکین و ہوش و دشمن ایماں  
 ہر اک فتنہ گر دوراں  
 مگر وہ سرگروہ نازیناں  
 غیرت ناہید  
 جان سلفہ حوماں  
 کشان بی بی  
 قد و قامت قیامت  
 بچنیشیں جادو  
 بدن طوفاں  
 ضیا کردار میں گو تم  
 مجتم صدق و ایثار و وفا



سید اک کم نظر جذبات کا پتلا  
ہندس

اور فقط جسموں کا سوداگر

جو اپنے ساتھیوں سے بھی چھپا کر ساتھ لایا تھا  
کئی تنھے

بلخ کی ہوتیں انگوٹھیاں  
جھوٹے نگوں کے مار

دل آویز آویزے

کسی ماہر شکاری کی طرح

اپنی کھنڈ و دم پر نازاں

ہر اک پر سحر ساری تھا

بتان آذری کا رقص جاری تھا

ضیاء حیرت میں گم

باسط ز خود رفتہ

سید افسوں زدہ

میں بُت

کشان بی بی کے لب

کلیوں کی صورت نیم وا

اور ہم فقط

آواز کی خوشبو سے پاگل

لذتِ معنی سے نامحرم

زبانِ یار کیلاشی و ما از حرفِ بیگانہ

(ہمارے میزبان نے ترجمانی کی)

کشان بی بی یہ کہتی ہے

» مرے محبوب تو اک دستہ مر ہے

کہ جو زاتوں کو میری چھاتیوں کے درمیاں

خوشبو لٹاتا ہے

مری بھولیو!

بستی کے سارے نوجوانوں ہیں

مرا محبوب پیارا

جس طرح بن کے درختوں میں ہونچل سیب استادہ

مرا محبوب

جیسے جھاڑیوں کے درمیاں کوئی گلِ سوسن

مرا محبوب مجھ سے کل ملا تھا

اُس نے مجھ سے خوب باتیں کیں

وہ کہتا تھا کہ اے میری پری

اے نازنین

اب تو مری بستی کو میرے ساتھ چل

برسات کا موسم چلا

بادل برس کر کھل چکے

انگور اور سیبوں کی مٹی جاگ اٹھی

اے کوہساروں کی چکوری

تو نہ جانے کن پہاڑوں کی درازوں میں چھپی ہے

آمرے ہمراہ چل پیاری

بتانِ آذری کا رقص جاری تھا

فضا پر سحرِ ماری تھا

ہر اک کی آنکھ میں تیل کی طرح

وہ کافرستان کی قلو پٹہ

مگر ہم میں کوئی سبزر نہ انتونی

ضیا گو تم سہی

لیکن کشتن بی بی

وہ کافر جو ضیا کو بھی نہ سوچی جائے ہے مجھ سے

نہ جانے کس طرح یہ شب ڈھلی

لیکن سحر دم

جب پزندوں کے چمکنے کی صدا آئی

کشتان بی بی

یہ بلبوس میں لپٹی

جہیں پر کوڑیوں کا تاج  
 گالوں پر گھنی زلفیں  
 کینیزوں کی طرح اپنی رفیقوں کو لیے  
 رخصت ہوئی ہم سے  
 بصد انداز استغنا و دارائی  
 تو ہم سارے تماشائی تھے پتھر  
 اور پتھر تھے تماشائی

ترپ اٹھوں بھی تو طالم تری دہائی نہ دوں  
 میں زخم زخم ہوں پھر بھی تجھے دکھائی نہ دوں

ترے بدن میں دھڑکنے لگا ہوں دل کی طرح  
 یہ اور بات کہ اب بھی تجھے سنائی نہ دوں

خود اپنے آپ کو پرکھا تو یہ ندامت ہے  
 کہ اب کبھی اسے الزام بے وقائی نہ دوں

مری بخت ہی مری خواہش گناہ میں ہے  
 میں زندگی کو کبھی زہر پار سائی نہ دوں

جو ٹھن گئی ہے تو یاری پر حرف کیوں آئے  
حریفِ جاں کو کبھی طعنِ آشنائی نہ دوں

مجھے بھی ڈھونڈ کبھی مجھو آئیے نہ داری  
میں تیرا عکس ہوں لیکن تجھے دکھائی نہ دوں

یہ حوصلہ بھی بڑی بات ہے شکست کے بعد  
کہ دوسروں کو تو الزام نارسائی نہ دوں

فرازِ دولتِ دل ہے متاعِ محسرومی  
میں جامِ جم کے عوض کاسہ گدائی نہ دوں

## خواب جھوٹے خواب

خواب جھوٹے خواب میرے خواب تیرے خواب بھی  
درد کی لذت بھی دھوکا قرب کا غم بھی فریب  
بے قراری بھی نمائشِ خام یا رائے تنگیب  
تشنگی کی آگ بھی دت تل شرابِ ناب بھی

میں نے جس دریا کی وسعت دیکھ کر چاہا اُسے  
وہ تو میری موجہٴ غم سے بھی تھا پایاب تر  
تُو بڑھی جن ساحلوں کی سمت مجھ کو دیکھ کر  
تشنگی اُن کی بچھا سکتی نہیں سیلاب بھی

## ایسے

تجھ سے بچھا ہوں تو آج آیا مجھے اپنا خیال  
ایک قطرہ بھی نہیں باقی کہ ہوں پلکیں تو غم  
میری آنکھوں کے سمندر کون صحرا پی گئے  
ایک آنسو کو ترستی ہے مری تقریبِ غم

میں نہ رو پایا تو سوچا مسکرا کر دیکھ لوں  
شاید اس بے جان سپر میں کوئی زندہ ہو خواب  
پر لبوں کے تن برہنہ شائچوں پر اب کہاں  
مسکراہٹ کے تنگوفے خندہٴ دل کے گلاب

کتنا دیراں ہو چکا ہے میری ہستی کا جمال  
تجھ سے بچھا ہوں تو آج آیا مجھے اپنا خیال

واہموں میں مبتلا ہم آج تک سمجھا کیے  
تیرا آئینہ بھی سورج میرے پتھر بھی گلاب  
آداب تسلیم کر لیں سب غلط باتیں کہیں  
کاغذی ہیں پھول میرے تیرے دریا بھی سراب  
خواب جھوٹے خواب میرے خواب تیرے خواب بھی

ہر تھکا ہارا مسافر ریت کی دیوار ہے  
اے ہوائے منزلِ جاناں ذرا آہستہ چل

اس نگر میں زلف کا سایہ نہ دامن کی ہوا  
اے غریب شہرِ ناپرساں ذرا آہستہ چل

آبلہ پا تجھ کو کس حسرت سے تکتے ہیں قراز  
کچھ تو ظالم پارس ہزاراں ذرا آہستہ چل

درد کی راہیں نہیں آساں ذرا آہستہ چل  
اے بک رو اے حریفِ جاں ذرا آہستہ چل

منزلوں پر قرب کا نشہ ہوا ہو جائے گا  
ہم سفر وہ ہے تو اے ناداں ذرا آہستہ چل

نامرادی کی تھکن سے جسم پتھر ہو گیا  
اب سکت کیسی دل ویراں ذرا آہستہ چل

جام سے لب تک ہزاروں لغزشیں ہیں خوش نہ ہو  
اب بھی محرومی کا ہے امکان ذرا آہستہ چل



## نذرِ نذرل

فنکار جو اپنے سحر فن سے  
 پیچھے کو زبانِ نخبستا ہے  
 الفاظ کو ڈھال کر صدائیں  
 آواز کو جانِ نخبستا ہے  
 تاریخ کو اپنا خون دے کر  
 تہذیب کو شانِ نخبستا ہے

✦ نذر الاسلام

گلہ نہ کر دلِ ویراں کی ناسپاسی کا  
 تراکرم ہی سبب بن گیا ادا سی کا

ملول کر گئی ویراں ساعتوں کی صدا  
 چمن میں جی نہ لگا جنگلوں کے باسی کا

بھرم کھلا ہے کہ جب اس سے ہم کلام ہوئے  
 ہمیں بھی زعم تھا پیارے سخنِ شناسی کا

شکستِ عہد کوئی ایسا سانحہ تو نہ بھتا  
 تجھے بھی رنج ہو اب بات اک ذرا سی کا

فراں آج شکستہ پڑا ہوں بُت کی طرح  
 میں دیوتا تھا کبھی ایک دیودا سی کا

فنکار خموش ہو تو حباب  
 ظلمت کے نشان کھولتا ہے  
 ہر اہل نظر کو دستِ قاتل  
 نیزے کی آئی پہ تولتا ہے  
 انسان بزورِ خاک و خون میں  
 انساں کے حقوق رولتا ہے

صحرا تو بوند کو بھی ترستا دکھائی دے  
 بادل سمندروں پہ برستا دکھائی دے  
 اس شہرِ غم کو دیکھ کے دل ٹوٹنے لگا  
 اپنے پہ ہی سہی کوئی ہنستا دکھائی دے  
 اے صدرِ بزمِ تری ساتی گری کی خیر  
 ہر دل بساں شیشہ شکستہ دکھائی دے

گرے نہیں تو زہر ہی لاؤ کہ اس طرح  
 شاید کوئی نجات کا رستہ دکھائی دے

فنکار اگر زباں نہ کھولے  
 انبارِ گہرِ نصیب اُس کا  
 ورنہ ہر شہرِ یارِ دشمن  
 ہر شیخِ حرمِ رقیب اُس کا  
 چاہے وہ فسارِ ہونکہ نذر  
 بولے تو صلہِ صلیب اُس کا





اے چشم یار تو بھی تو کچھ دل کا حال کھول  
ہم کو تو یہ دیار نہ بستا دکھائی دے

جنسِ نہر کا کون خریدار ہے سراز  
ہیرا، کہ پتھروں سے بھی سستا دکھائی دے

یہ دل کا چور کہ اس کی ضرورتیں تھیں بہت  
وگر نہ ترکِ تعلق کی صورتیں تھیں بہت

ملے تو ٹوٹ کے روئے نہ کھل کے ہاتھیں  
کہ جیسے اب کے دلوں میں کدورتیں تھیں بہت

بھلا دیے ہیں ترے غم نے دکھ زمانے کے  
خدا نہیں تھا تو پتھر کی موتیں تھیں بہت

دریدہ پیر ہنوں کا خیال کیا آتا؟  
امیر شہر کی اپنی ضرورتیں تھیں بہت

فراز دل کو نگاہوں سے اختلاف رہا  
وگر نہ شہر میں تم شکل صورتیں تھیں بہت

کہ پتھر تو کہیں دیوارِ زنداں  
 اور کہیں دہلیزِ مقتل تھے  
 کبھی سرمایہٴ دامنِ خلقت  
 اور کبھی بختِ جنوں کیشاں  
 کبھی ان کا ہدف دکانِ شیشہ گر  
 کبھی صورتِ گریہ نگارِ مہ طفلان  
 کبھی بے نور آنکھوں کے نشان  
 بے اشک بے ارماں  
 کبھی لوحِ مزارِ جاں  
 نہ چارہ گر نہ اہلِ درد کے درماں  
 مگر وہ بُت  
 چراغِ بزمِ تنہائی  
 مجسمِ رنگِ درِ عنائی  
 فضا کی روشنی  
 آنکھوں کی بنیائی

## چلو اُس بُت کو بھی رو لیں

چلو اُس بُت کو بھی رو لیں  
 جسے سب نے کہا پتھر  
 مگر ہم نے خدا سمجھا  
 خدا سمجھا  
 کہ ہم نے پتھروں میں عمر کاٹی تھی  
 کہ ہم نے معبدوں کی خاک چاٹی تھی

اور ان کے بُت  
 مائل سوزِ اہلِ دل سے بے پروا  
 بسبھی خود بین و خود آرا  
 ہر اک عمل نشین تنہا  
 مگر مصروفِ نظارِ

اور اب ہم بھی گرفتہ دل  
 نہ محرومی کو سہہ پاتیں  
 نہ بربادی چھپانے کے رہے قابل  
 وہ بُت مر مر کی ریل  
 اور اہلِ سجدہ کی جبین گھائل  
 بسبھی کی بات سچ  
 اور ہم ندامت کے عرق میں تر تر  
 شرمندگی کے کرب سے سہل

سکونِ جان  
 وہ آنکھیں درد کی جھیلیں  
 وہ لبِ چاہت کے شعلوں سے بھرے مرجاں  
 وہ بُتِ انساں  
 مگر ہم نے وفورِ شوق ہیں  
 فرطِ عقیدت سے کہا یزداں  
 یہ ہم کافر  
 کہ دنیا کم نظر ناداں

بسبھی لائے ہمارے سامنے اور اتر پارینہ  
 کہ جن پر نقش تھے  
 اہلِ وفا کے عکسِ دیرینہ  
 شکستہ استخوانِ بے جان نابینا  
 جبینِ سجدوں سے داغی  
 اور زخموں سے بھرا سینہ

چلو اب اپنے جیسے نامرادوں سے نہیں بولیں  
 جو وہ کہتے ہیں وہ ہوں لیں  
 جیس کے داغ آنکھوں کا لہو وھولیں  
 چلو اس جُبت کو بھی رو لیں

○

سائے کی طرح نہ خود سے دم کر  
 دیوار کو اپنا ہم قدم کر  
 اپنے ہی لیے بہا نہ دریا  
 اوروں کے لیے بھی آنکھ نم کر  
 تکمیل طلب نہیں ہے منزل  
 طے راہ و فاقہ قدم قدم کر  
 اسے پھلپل رُتوں کو رونے والے  
 آنے والے دنوں کا غم کر

ممکن ہو تو تیشہ ہنر سے  
ہر پارہ سنگ کو صنم کر

ہے چشم براہ ایک دنیا  
پتھر کی طرح نہ بیٹھ جسم کر

یہ راہ جنوں ہے اس میں پیارے  
ممکن ہو تو احتیاط کم کر

اے قصر جہاں یہ تیرا عمار  
تو ہاتھ فراز کے متلم کر

دولتِ درد کو دنیا سے چھپا کر رکھنا  
آنکھ میں بوند نہ ہو دل میں سمندر رکھنا

کل گئے گزرے زمانوں کا خیال آئے گا  
آج اتنا بھی نہ راتوں کو منور رکھنا

اپنی آشفتمزاجی پہنہی آتی ہے  
دشمنی سنگ سے اور کالج کا پیکر رکھنا

اُس کب دل کو نہیں تھی ترے آجانے کی  
پر نہ ایسی کہ قدم گھر سے نہ باہر رکھنا

ذکر اس کا سہی بزم میں بیٹھے ہوں سراز  
درد کیسا ہی اٹھے ہاتھ نہ دل پر رکھنا

بے گناہی کے لہو میں تر بتر  
 معصومیت کی راکھ میں لت پت  
 تڑپتی آرزو چینی  
 کہ آخر کس عداوت کس ارادے  
 کس خطا کی یہ سزا

ایک منعم کی طرح  
 اُجرتی قاتل نے میرے سامنے  
 بکھرے ہوئے اوراق پر  
 لفظوں کے کچھ لعل و گہر  
 یا قوت و مرجاں — رکھ دیے  
 لوخوں بہا  
 اور میں مقتول کے مجبور وارث کی طرح  
 چپ ہو گیا

خونِ بہا

اُجرتی قاتل کی صورت  
 بے حس و بے درد لحوں کا خدا  
 آج پہلی بار جیسے قتل کر کے  
 سخت شرمندہ ہوا



## نوحہ

یاد آتا ہے تو کیوں اُس سے گلہ ہوتا ہے  
وہ جو اک شخص ہمیں بھول چکا ہوتا ہے

ہم ترے لطف سے نادم ہیں کہ اکثر اوقات  
دل کسی اور کی باتوں سے دکھا ہوتا ہے

مل گئے ہو تو چلو رسمِ زمانہ ہی سہی  
ورنہ اب پرسشِ احوال سے کیا ہوتا ہے

اس قدر زہر نہ بھتا طنزِ حریفان پہلے  
اب تو کچھ خندہٴ یاراں سے سوا ہوتا ہے

سادہ دل چارہ گروں کو نہیں معلوم فرماز  
بعض اوقات دلاسا بھی بلا ہوتا ہے

اگرچہ مرگِ وفا بھی اک  
سامحہ ہے لیکن یہ بے بسی  
اس سے بڑھ کے جانکا ہے  
کہ جب ہم خود اپنے ہاتھوں  
سے اپنی چاہت کو نامرادی  
کے ریگِ زراں میں دفن  
کر کے جدا ہوئے تو نہ  
تیری پلکوں پہ کوئی آنسو  
لرز رہا تھا نہ میرے ہونٹوں  
پہ کوئی جاں سوز مثنیہ تھا

## چاند اور میں

چاند سے میں نے کہا! اے مری راتوں کے رفیق  
تو کہہ کر گشتہ و تنہا تھا سدا میری طرح

اپنے سینے میں چھپائے ہوئے لاکھوں گھاؤ  
تو دکھاوے کے لیے ہنستا رہا میری طرح

ضو فشاں حسن ترا میرے ہنتر کی صورت  
اور مقدر میں اندھیرے کی ردا میری طرح

وہی تقدیر تیری میری زمیں کی گردش  
وہی افلاک کا پنچیر و سدا میری طرح

وہی صحرائے شب زبیت میں تنہا سفری  
وہی ویرانہ جاں دشتِ بلا مبری طرح

آج کیوں میری رفاقت بھی گراں ہے تجھ کو  
تو کبھی اتنا بھی افسردہ نہ تھا میری طرح

چاند نے مجھ سے کہا! اے میرے پاگل شاعر  
تو کہہ محرم ہے سرے قرینہ تنہائی کا

تجھ کو معلوم ہے جو زخم مری روح میں ہے  
مجھ کو حاصل ہے شرف شناسائی کا

موجزن ہے میرے اطراف میں اک بحر سکوت  
اور چرچا ہے فضا میں تیسری گویائی کا

آج کی شب میرے سینے پہ وہ قابیل اترتا  
جس کی گردن پہ دمکتا ہے لہو بھائی کا



میرے دامن میں نہ میرے ہیں نہ سونا چاندی  
اور بجز اس کے نہیں شوق تمستانی کا

مجھ کو دکھ ہے کہ نہ لے جائیں یہ دُنیا والے  
میری دنیا ہے خزانہ میری تنہائی کا

وارفتگی میں دل کا چلن انتہا کا تھا  
اب بُت پرستی جو نہ قائلِ حسد اکا تھا

مجھ کو خود اپنے آپ سے شرمندگی ہوئی  
وہ اس طرح کہ تجھ پہ بھروسہ بلا کا تھا

وار اس قدر شدید کہ دشمن ہی کر سکے  
چہرہ مگر خسرو کسی آشنا کا تھا

اب یہ کہ اپنی کشت تمنا کو روئیے  
اب اس سے کیا گلہ کہ وہ بادل ہوا کا تھا

تُو نے بچھڑ کے اپنے سر الزام لے لیا  
ورنہ سراز کا تو یہ رونا سدا کا تھا

○

یوں بھی ہوتا ہے دو اجنبی راہ رو  
 اپنی راہوں سے منزل سے نا آشنا  
 ایک کو دوسرے کی خبر تک نہیں  
 کوئی پیمان الفت نہ عہد وفا  
 اتفاقات سے اس طرح بل گئے  
 ساز بھی بچ اٹھے پھول بھی کھل گئے

سہرا

یوں بھی ہوتا ہے برسوں کے دو ہمسفر  
 اپنے خوابوں کی تعبیر سے بے خبر  
 اپنے عہدِ محبت کے نشے میں گم  
 اپنی قسمت کی خوبی پہ نازاں مگر  
 زندگی کے کسی موڑ پر کھو گئے  
 اور اک دوسرے سے جدا ہو گئے

لگا کے زخم بدن پر قبائیں دیتا ہے  
یہ شہر مایہ بھی کیا کیا سزائیں دیتا ہے

تمام شہر ہے مقتل اسی کے ہاتھوں سے  
تمام شہر اسی کو دعائیں دیتا ہے

کبھی تو ہم کو بھی بخشے وہ ابر کا ٹکڑا  
جو آسمان کو نیلی ردا میں دیتا ہے

جدائیوں کے زمانے پھر آگئے شاید  
کہ دل ابھی سے کسی کو صدا میں دیتا ہے

چلے تھے یار بڑے زعم میں ہوا کی طرح  
پلٹ کے دیکھا تو بیٹھے ہیں نقشِ پا کی طرح

مجھے وفا کی طلب ہے مگر ہر اک سے نہیں  
کوئی ملے مگر اس یارِ بے وفا کی طرح

مرے وجود کا صحرا ہے منتظر کب سے  
کبھی تو آجرسِ غنچہ کی صدا کی طرح

ٹھہر گئی ہے محبت کہاں کہ مدت سے  
نہ ابتدا کی طرح ہے نہ انتہا کی طرح

وہ اجنبی تھا تو کیوں مجھ سے پھیر کر آنکھیں  
گزر گیا کسی دیرینہ آشنا کی طرح

فراز کس کے ستم کا گلہ کریں کس سے  
کہ بے نیاز ہوئی خلق بھی خدا کی طرح

اگر یہ سب کچھ نہیں.....

ملے تو ہم آج بھی ہیں لیکن  
نہ میرے دل میں وہ تشنگی تھی  
کہ تجھ سے مل کر کبھی نہ بچھڑوں  
نہ آج تجھ میں وہ زندگی تھی  
کہ جسم و جاں میں اُبال آئے  
نہ خواب زاروں میں روشنی تھی

نہ میری آنکھیں چراغ کی لو  
 نہ تجھ میں ہی خود سپردگی تھی  
 نہ بات کرنے کی کوئی خواہش  
 نہ چُپ ہی میں خوبصورتی تھی  
 مجھوں کی طرح تھے دونوں  
 نہ دوستی تھی نہ دشمنی تھی

مجھے تو کچھ یوں لگا ہے جیسے  
 وہ ساعتیں بھی گزر گئی ہیں  
 کہ جن کو ہم لازوال سمجھے  
 وہ خواہشیں بھی تو مر گئی ہیں  
 جو نیرے میرے لہو کی حدت  
 کو آخرش برف کر گئی ہیں  
 محبتیں شوق کی چٹانوں  
 سے گھاٹیوں میں اتر گئی ہیں

وہ قربتیں وہ جدائیاں سب  
 غبار بن کر کھسک گئی ہیں  
 اگر یہ سب کچھ نہیں تو بتلا  
 وہ چاہتیں اب کدھر گئی ہیں

ہم اپنے دل سے ہیں مجبور اور لوگوں کو  
ذرا سی بات پر برپا قیامتیں کرنی

میں جب اُن سے تو مبہم سہمی گھنٹ گونا  
پھر اپنے آپ سے سو سو وضاحتیں کرنی

یہ لوگ کیسے محو دشمنی بنا رہتے ہیں  
ہمیں تو اس نہ آئیں محبتیں کرنی

کبھی فراز نئے موسموں میں رو دینا  
کبھی تلاش پُرانی رفاقتیں کرنی

یہ کیا کہ سب سے بیاں دل کی حالتیں کرنی  
فراز تجھ کو نہ آئیں محبتیں کرنی

یہ قرب کیا ہے کہ تو ماننے ہے اور نہیں  
تو ابھی سے جدائی کی عتیں کرنی

کوئی خدا ہو کہ پتھر جسے بھی سم چاہیں  
تمام عمر اسی کی عبادتیں کرنی

سب اپنے اپنے قرینے سے منتظر اس کے  
کسی کو شکر کسی کو شکایتیں کرنی

ہجوم ایسا کہ راہیں نطس نہیں آئیں  
نصیب ایسا کہ اب تک تو قافلہ نہ ہوا

شہید شرب فقط احمد رازی تو نہیں  
کہ جو چراغ بکف تھا وہی نشانہ ہوا

فیقہہ شہر کی مجلس سے کچھ بھلا نہ ہوا  
کہ اس سے مل کے مزاج اور کافر نہ ہوا

ابھی ابھی وہ ملا تھا ہزار باتیں کیں  
ابھی ابھی وہ گیا ہے مگر زمانہ ہوا

وہ رات بھول چکو وہ سخن نہ دھراؤ  
وہ رات خواب ہوئی وہ سخن فسانہ ہوا

کچھ اب کے ایسے کرٹے تھے فراق کے موسم  
ترسی ہی بات نہیں میں بھی کیا سے کیا نہ ہوا

تو نسلِ آدم  
 و فورِ نفرت سے رُوئے قاتل پہ تھوک دے گی  
 مگر مجھے اس کا بھی یقین سے  
 کہ کل کی تاریخ  
 نسلِ آدم سے یہ بھی پوچھے گی  
 اے مہذب جہاں کی مخلوق  
 کل ترے رُو برو یہی بے ضمیرِ تامل  
 ترے قبیلے کے بے گناہوں کو  
 جب تہ تیغ کر رہا تھا  
 تو تو تماشا بیوں کی صورت  
 خموش و بے حس  
 درندگی کے مظاہرے میں شریک  
 کیوں دیکھتی رہی سے  
 تری یہ سب نفرتیں کہاں تھیں

## و تینام

مجھے یقین ہے  
 کہ جب بھی تاریخ کی عدالتیں  
 وقت لائے گا  
 آج کے بے ضمیر و دیدہ دلیرِ تامل کو  
 جس کے دامان و آستین  
 خون بے گناہاں سے تر تر ہے



بتا کہ اس ظلم کش قاتل کی تیغ تراں میں  
اور تری مصلحت کے تیروں میں

فرق کیا ہے؟

تو سوچتا ہوں

کہ ہم سبھی کیا جواب دیں گے

پاکستان کی پوائنٹ  
ڈاٹ کام